




“पर्यटन, कृषि, शिक्षा र पूर्वाधार, समृद्ध बन्दीपुर निर्माणको मूल आधार”




बन्दीपुर गाउँपालिका

१९ औँ गाउँसभा



आर्थिक वर्ष २०८३/०८४ को
वार्षिक बजेट तथा कार्यक्रम



श्री पञ्च माया गुरुङ
बजेट तथा कार्यक्रम तर्जुमा समितिका संयोजक एवम उपाध्यक्ष

सभाध्यक्ष महोदय,

सम्पूर्ण गाउँसभाका सदस्यज्यूहरु

यस गरिमामय सभामा बन्दीपुर गाउँपालिकाको आर्थिक वर्ष २०८३/०८४ को वार्षिक विकास कार्यक्रम तथा बजेट पेश गर्न पाउँदा मैले आफुलाई गौरव महशुस गरेको छु ।

आगामी आर्थिक वर्षको बजेट तर्जुमा गर्दा नेपालको संविधानले परिकल्पना गरेको संघीय लोकतान्त्रिक राज्य प्रणाली, नेपाल सरकार, गण्डकी प्रदेश सरकार, आर्थिक वर्ष २०८३/०८४ को लागि तर्जुमा भएको नीति तथा कार्यक्रम, आवधिक योजना, २० वर्षे गुरुयोजना, दिगो विकासका लक्ष्य, मध्यकालीन खर्च संरचनालाई आधार मानेको छु ।

बजेट निर्माणका क्रममा बुद्धिजीवी, समाजसेवी, राजनीतिक दल, विषयगत समिति तथा टोल बस्तीका योजना सङ्कलनका क्रममा प्राप्त भएका राय तथा सुझाव तथा प्राप्त आयोजना र कार्यक्रमलाई सम्बोधन हुने कार्यक्रम बजेटमा समेटिएका छन् । विगतका वर्षहरूमा हासिल भएका उपलब्धिहरूलाई संस्थागत गर्दै विकासका थप आधारशिला खडा गर्न बजेट केन्द्रित गरेको छु।

बजेट तर्जुमा गर्दा स्थानीय स्रोत र साधनको परिचालन गरी सेवा उत्पादन र रोजगारी अभिवृद्धि गर्ने योजना कार्यक्रममा केन्द्रित भएको छु।

सभाध्यक्ष महोदय,

अब म बन्दीपुर गाउँपालिकाको चालु आर्थिक वर्षमा हासिल गरेका मुख्य मुख्य उपलब्धीहरूलाई बुदागत रुपमा संक्षिप्त प्रस्तुत गर्ने अनुमती चाहन्छु ।

१. पुर्वधार विकास तथा सडक यातयात तर्फ

- चालू आ.व.२०८२/०८३ गाउँपालिका स्तरीय योजना ११३ र वडा स्तरीय योजना १०२ वटा आयोजनाहरु सम्झौता भई सम्पन्न हुने अवस्थामा रहेका छन् ।
- पिप्ले आधारभुत स्वास्थ्य सेवा केन्द्रलाई ५ शैयाको डुम्रे आधारभुत अस्पतालमा स्तरोन्ती गरिएको छ ।
- बन्दीपुर अस्पतालको नयाँ भवनको पहिलो तल्लाको निर्माणकार्य सम्पन्न गरि सेवा विस्तारको लागि तयारी भएको छ ।

- १२ वटा सिचाई कुलोको निर्माण कार्य सम्पन्न भएको छ ।
- एतिहासिक तथा पुरातात्विक सम्पदाहरूको संरक्षण तथा पुननिर्माण गरिएको छ ।
- पालिका भित्र ४.५ कि.मि. नयाँ सडक, १० कि.मि सडक मर्मत सम्भार र ५ कि.मि. पक्की सडकको निर्माण कार्य सम्पन्न भएको छ ।

भूमी व्यवस्थापन तर्फ

- भूमि व्यवस्थापन तर्फ जम्मा २५५९ कित्ता (५३५.१५- हेक्टर) नापजाँच भएको छ ।

२. सामाजिक विकास (शिक्षा, स्वास्थ्य, लक्षित समुह):

शिक्षा, युवा तथा खेलकुद तर्फ:

- उत्कृष्ट शिक्षक, विद्यार्थी तथा विद्यालय सम्मान कार्यक्रम सञ्चालन।
- आधारभूत तहसम्म अनिवार्य तथा निःशुल्क शिक्षाका लागि विद्यालयस्तरीय परीक्षाको व्यवस्थापन तथा सञ्चालन।
- शैक्षिक प्रदर्शनी, महोत्सव तथा प्रतिभा पहिचान कार्यक्रम सञ्चालन गरिएको।
- स्वयंसेवक शिक्षक व्यवस्थापन मार्फत विषयगत शिक्षक अभाव न्यूनीकरण गरिएको।
- दरबन्दी मिलान तथा विद्यालय समायोजन कार्य सम्पन्न भएको ।
- शिक्षक मेन्टरिङ कार्यक्रममार्फत नव नियुक्त शिक्षकको पेशागत विकास।
- राष्ट्रपति रनिङ शिल्ड, अध्यक्ष कप लगायत विभिन्न खेलकुद कार्यक्रम सञ्चालन।
- गरिब तथा जेहेन्दार विद्यार्थीका लागि छात्रवृत्ति व्यवस्थापन ।

स्वास्थ्य तर्फ:

- बन्दीपुर अस्पतालमा व्यक्ति तथा विभिन्न साझेदारी संघ संस्थाहरूबाट ल्याब सम्बन्धी औजार तथा उपकरणहरू प्राप्त भई विभिन्न परिक्षण तथा सेवा थप भएको ।
- एकीकृत विशेषज्ञ स्वास्थ्य शिविर, मोतियाविन्दु शल्यक्रिया तथा स्क्रिनिङ, पाठेघरको मुखको क्यान्सर र मुटुरोग स्क्रिनिङ शिविर सञ्चालन गरी १,८५० भन्दा बढी नागरिकलाई स्वास्थ्य सेवा प्रदान गरिएको छ।
- स्वास्थ्य उपचारमा आर्थिक भार न्यूनीकरण कार्यक्रम अन्तर्गत २५८ घरपरिवारलाई निःशुल्क स्वास्थ्य बीमा उपलब्ध गराइएको छ।

- १५ महिनासम्मका १६३ जना बालबालिकालाई पूर्ण खोप सुनिश्चितता तथा दिगोपना घोषणा कार्यक्रम सम्पन्न गरिएको छ।
- गर्भवतीसँग उपाध्यक्ष कार्यक्रम अन्तर्गत ९० जना गर्भवतीलाई निःशुल्क रक्त परीक्षण, १२० पटक भिडियो एक्स-रे सेवा तथा ३२ जनालाई पोषण खर्च प्रदान गरिएको छ।
- समुदाय स्वास्थ्य प्रवर्द्धन कार्यक्रममार्फत स्वास्थ्य सचेतना तथा अभिमुखीकरण कार्यक्रम सञ्चालन गरिएको छ।
- गरिब, असहाय, दीर्घरोगी, गर्भवती तथा बेवारिसे सहित ६८ जनालाई निःशुल्क एम्बुलेन्स सेवा प्रदान गरिएको छ, जसमा २९ जना प्रसूति जटिलता भएका गर्भवतीलाई थप उपचारका लागि निःशुल्क रेफरल सेवा उपलब्ध गराइएको छ।

महिला, बालबालिका तथा जेष्ठ नागरिक:

- महिला हिंसा विरुद्धको १६ दिने अभियान अन्तर्गत विभिन्न जनचेतनामूलक कार्यक्रम सञ्चालन।
- जीविकोपार्जन सुधार कार्यक्रममार्फत २८ जनालाई मौरीपालन तालिम तथा वस्तुगत टेवा पूँजी उपलब्ध।
- बालविवाह तथा महिला हिंसा न्यूनीकरण सम्बन्धी सचेतनामूलक कार्यक्रम सम्पन्न।
- पालिकास्तरीय बाल सञ्जाल गठन।
- ५० जना अपाङ्गता भएका व्यक्तिहरूलाई हिंसा न्यूनीकरण सम्बन्धी अभिमुखीकरण प्रदान।

न्यायिक समिति तर्फ:

- न्यायिक समितिमा १३ वटा विवाद सम्बन्धी उजुरी दर्ता भएकोमा ११ वटा फछर्योट भई २ वटा प्रक्रियामा रहेको ।
- साथै २४ जना मेलमिलापकर्ताहरूलाई ८ दिने मेलमिलाप सम्बन्धी आधारभुत तालिम सम्पन्न गरिएको छ ।

३. आर्थिक विकास तर्फ:

कृषि तर्फ:

- शतप्रतिशत अनुदानमा मसुरो तथा तोरीको बीउ वितरण गरिएको।
- ५० प्रतिशत अनुदानमा आलु तथा धानको बीउ वितरण गरिएको।
- मागमा आधारित ३ दिने आधुनिक मौरीपालन तालिम सञ्चालन सम्पन्न गरिएको।
- साना सिँचाइ, कृषि यान्त्रीकरण तथा कफी विकास कार्यक्रम कार्यान्वयन सम्पन्न भएका छन ।
- किसान सूचीकरण कार्यक्रम अन्तिम चरणमा रहेको

- मध्यपहाडी मकैबाली प्रवर्द्धन कार्यक्रम सम्पन्न रहेको छ।

पशुपंक्षी तर्फ

- गाउँपालिकाका सबै वडामा पशुवस्तुको पूर्ण खोप कार्यक्रम सम्पन्न।
- विश्व रेबिज सप्ताह तथा जुनोटिक रोग सम्बन्धी सचेतनामूलक कार्यक्रम सञ्चालन।
- पशु उपचार, कृत्रिम गर्भाधान, प्रयोगशाला, प्राविधिक सेवा, खोप तथा औषधि वितरण सेवा निरन्तर सञ्चालन।
- ५०% अनुदानमा २,६५० के.जी. हिउँदे जै घाँसको बीउ वितरण।
- पाँचौँ राष्ट्रिय बाख्रा दिवस विभिन्न निकायको सहकार्यमा सफलतापूर्वक सम्पन्न।
- विश्व दूध दिवसको अवसरमा ३२० लिटर दूध वितरण तथा जनचेतनामूलक कार्यक्रम सञ्चालन।

पर्यटन तर्फ

- ग्रामीण पर्यटन बिकासका लागि ग्रामीण सामुदायीक होमस्टेको सर्किट बिकास गरिएको ।
- सहासिक खेल अन्तर्गत बन्दीपुर साईकलिङ्क म्याप तयार ।
- बन्दीपुरको आधिकारीक पर्यटकिय नक्सा निर्माण।
- नमुना सामुदायीक होमस्टे प्रबर्धनका लागि ३ वटा ग्रामीण होमस्टेलाई सौन्दर्यीकरण गरिएको ।
- पर्यटन पूर्वाधार बिकासमा बिभिन्न पार्क तथा एतिहासीक मठमन्दिरको मर्मत तथा पुन निर्माण गरिएको ।

सीप, रोजगार तथा उद्यमशिलता तर्फ:-

- सूचीकृत ३५ जना श्रमिकलाई औसत ५० दिनको न्यूनतम रोजगारी प्रदान गरिएको छ ।
- २०० जनालाई सुरक्षित वैदेशिक रोजगारी सम्बन्धी अभिमुखीकरण तथा ६० जनालाई वित्तीय साक्षरता तालिम सञ्चालन भएको छ ।
- ३० जनालाई मनोसामाजिक परामर्श सेवा तथा ३७० जनालाई वित्तीय साक्षरता अभिमुखीकरण प्रदान गरिएको छ ।
- ६० जनालाई उद्यमशीलता विकास तालिम तथा बाँसका हस्तकला र तानको झोला बनाउने सीपमूलक तालिम सञ्चालन ।
- उद्यमीहरूका लागि अध्ययन अवलोकन भ्रमण सम्पन्न।
- कन्ट्रक्सन मेसन, प्लम्बर तथा वेल्डरको सीप परीक्षण कार्यक्रम सञ्चालन।
- २० जनालाई बेकरी र ४० जनालाई वारिष्ठा तालिम प्रदान।
- सीपयुक्त जनशक्तिको रोजगारी पदस्थापनका लागि रोजगारदातासँग सम्झौता सम्पन्न।

- वैदेशिक रोजगारीबाट फर्किएका व्यक्तिहरूका लागि उद्यमशीलता विकास तालिम सञ्चालन।

४. सुशासन तथा संस्थागत विकास

- यस गाउँपालिकाले गत आ.व को स्थानीय शासन कार्यसम्पादन मुल्यांकन प्रणाली (LGPAS) मा ७०.९ प्रारम्भिक अंक प्राप्त गरेको छ ।
- यस आर्थिक वर्षमा राजस्व सुधार कार्ययोजनाको कार्यान्वयनबाट आन्तरिक राजस्व स्रोतको दायरामा वृद्धि भएको छ ।
- पालिबाट सम्पादित कार्यहरूको नागरिकलाई सूचित गराउन तथा नागरिकका राय सुझाव संलग्नका लागि यस आर्थिक वर्षमा ३ वटा सार्वजनिक सुनुवाई कार्यक्रम संचालन भएका छन्
- गाउँपालिका अन्तर्गतका विभिन्न विषयगत शाखाबाट सम्पादित कार्यहरूको प्रगति विवरण प्रत्येक त्रैमासिकमा गाउँपालिकाको वेब साइटमा स्वतः प्रकाशन गरिएको छ ।
- गाउँपालिका अन्तर्गतका वडा कार्यालय, स्वास्थ्य संस्थाहरूको अनुगमन तथा निरीक्षणका साथै पालिका, वडा कार्यालय तथा स्वास्थ्य चौकीहरूबाट नागरिकलाई सर्वसुलभ र सहज रूपमा सेवा प्रवाह गरिएको छ ।

■

सभाध्यक्षज्यू,

अब म गत आ.व. २०८१/०८२ को यथार्थ आम्दानी र खर्चको विवरण प्रस्तुत गर्न चाहन्छु ।

आम्दानी तर्फको:

संघीय सरकारबाट

समानिकरण अनुदान	७ करोड ९८ लाख ३१ हजार २ सय
राजस्व बाँडफाड	७ करोड ९६ लाख ४३ हजार ९ सय ४५ रुपैया ५५ पैसा मात्र
ससर्त अनुदान चालु	१८ करोड ७३ लाख २३ हजार ४ सय ७२ रुपैया ४० पैसा
ससर्त अनुदान पूँजिगत	१ करोड ६४ लाख ५ हजार ८ सय
समपूरक अनुदान	५६ लाख ४ हजार सय
विशेष अनुदान	०
जि.स.स. मौज्दात कोष	०
जम्मा: ३६ करोड ८८ लाख ८ हजार ७ सय १७ रुपैया ९५ पैसा	

प्रदेश सरकारबाट

समानिकरण अनुदान	१ करोड ९ लाख ८७ हजार
राजस्व बाँडफाड	१ करोड ६ हजार ९७ रुपैया ५ सय
ससर्त अनुदान	०

सम्पूरक अनुदान	४० लाख ५ हजार
विशेष अनुदान	२६ लाख २५ हजार
जम्मा : २ करोड ८३ लाख १४ हजार ५ सय मात्र ।	

व्यय तर्फः

चालु खर्च तर्फ	२६ करोड १७ लाख ७८ हजार ६ सय ८६ रुपैया ८२ पैसा
पूँजीगत तर्फ	१४ करोड ५० लाख ५९ हजार ७ सय ११ पैसा
कूल खर्च	४० करोड ६८ लाख ३८ हजार ३ सय ८६ रुपैया ९३ पैसा ।

अब म चालु आ.व. २०८२/८३ को यथार्थ आय र व्ययको विवरण प्रस्तुत गर्न चाहन्छु ।

हाल सम्म प्रस्तावित आय अनुमानका विभिन्न शिर्षकहरुबाट रु. ४१ करोड ७१ लाख वास्तविक आम्दानी हुन गएकोमा ।

खर्च तर्फ चालु तर्फ	रु. २४ करोड ८४ लाख ९४ हजार
पूँजीगत तर्फ	रु. ९ करोड २१ हजार
हाल सम्मको कूल खर्च रु ३३ करोड ८५ लाख १५ हजार मात्र ।	

अध्यक्ष महोदय

बजेट तर्जुमा गर्दा अवलम्बन गरिएका मूलभूत मार्गदर्शनहरुः

१. नेपालको संविधान
२. स्थानीय सरकार सञ्चालन ऐन, २०७४
३. अन्तर सरकारी वित्त व्यवस्थापन ऐन, २०७४
४. आवधिक योजनाका नीति, सिद्धान्त तथा दिगो विकासका लक्ष्यहरु
५. संघीय तथा प्रदेश सरकारबाट प्राप्त मार्गदर्शनहरु
६. स्थानीय तहको बजेट तर्जुमा लागि राष्ट्रिय योजनाले जारी गरेको दिग्दर्शन
७. यस सभामा प्रस्तुत आर्थिक वर्ष २०८३/८४ को नीति तथा कार्यक्रम

अध्यक्ष महोदय

अब म आर्थिक वर्ष २०८३/०८४ को बजेटका उद्देश्य तथा प्राथमिकता प्रस्तुत गर्न चाहन्छु ।

बजेटका उद्देश्यहरु

- स्थानीय स्रोत, सीप र पूँजीको अधिकतम परिचालन गरी समृद्ध बन्दीपुर निर्माण गर्नु।
- दिगो विकास लक्ष्य प्राप्त एवं कृषि तथा पर्यटन पूर्वधारको विकास मार्फत उत्पादनशिल रोजगारी सृजना गर्नका लागि निजी, सरकारी, गैर सरकारी र सहकारी क्षेत्रसँगको साझेदारीमा जोड दिनु ।
- सुशासन, पारदर्शिता, उत्तरदायित्व र सूचना प्रविधिमैत्री सेवा प्रवाहमार्फत जनविश्वास अभिवृद्धि गर्नु ।
- गुणस्तरीय र प्रविधिमैत्री शिक्षा, स्वास्थ्य, खानेपानी तथा सामाजिक सुरक्षामा नागरिकको पहुँच विस्तार गर्नु ।
- सुशासनलाई प्रवर्द्धन गर्दै सेवा प्रवाहलाई सरल, सहज र पारदर्शी एवं सूचना प्रविधिमैत्री तुल्याउनु ।
- कृषि, पर्यटन, उद्योग तथा उद्यमशीलताको विकासमार्फत स्थानीय अर्थतन्त्रलाई सुदृढ बनाउनु ।
- सबै प्रकारका रोग र विपदबाट नागरिकको जीवन रक्षा गर्दै जनजीवनलाई सहज र सुरक्षित बनाउनु ।
- सार्वजनिक सम्पत्तिको अतिक्रमण रोक्ने, संरक्षण गर्ने र उत्पादनशील उपयोग गर्नु ।
- सामाजिक समावेशीकरण, लैङ्गिक विकास र सहभागितामूलक विकासका माध्यमबाट समतापूर्ण समाजको निर्माण गर्नु ,र
- वातावरण संरक्षण, जलवायु परिवर्तन अनुकूलन तथा विपद् जोखिम न्यूनीकरणलाई प्रभावकारी बनाउनु ।

बजेटका प्राथमिकता देहाय बमोजिम रहेका छन ।

- बन्दीपुरलाई प्रमुख पर्यटकीय गन्तव्यको रूपमा विकास गरि ग्रामीण पर्यटनको विस्तार गर्ने ।
- पर्यटनसँग सम्बन्धित सीप विकास तथा रोजगारी सिर्जना गर्ने ।
- कृषि क्षेत्रको उत्पादन र उत्पादकत्व अभिवृद्धि गरि आय आर्जनको प्रमुख स्रोतको रूपमा विकास गरि ग्रामिण अर्थतन्त्रको सबलिकरण गर्ने ।
- उत्पादनमा आधारित अनुदान तथा बजार व्यवस्थापन, कृषि यान्त्रीकरण र प्रविधि हस्तान्तरण गर्ने।

- बन्दीपुरबासी सबै घरधुरीहरुमा आधारभूत खानेपानीको पहुँच स्थापित गर्दै स्वच्छ, सफा खानेपानी आम नागरिकका घरधुरीमा पुर्याउने ।
- सबै नागरिकमा आधारभूत स्वास्थ्य सेवाको पहुँच विस्तार गर्ने ।
- सडक सञ्जाल विस्तार एवं पालिका भित्रका सडकहरुको स्तर उन्नती गर्दै बाह्रै महिना सडक यातायात सञ्चालन हुने व्यवस्था मिलाउने ।
- विद्यालयको शैक्षिक गुणस्तर सुधार प्राविधिक तथा व्यावसायिक शिक्षाको विस्तार गर्ने।
- डिजिटल तथा सूचना प्रविधि पूर्वाधार विस्तार गर्ने ।
- स्टार्ट अप तथा नवप्रवर्तन कार्यक्रम सञ्चालन गर्ने ।
- वैदेशिक रोजगारीबाट फर्केका व्यक्तिहरुको पुनःएकीकरण तथा उद्यम प्रवर्द्धन।
- विपद् जोखिम न्यूनीकरण तथा पूर्वतयारी गर्ने ।
- वन संरक्षण, हरियाली प्रवर्द्धन तथा फोहोरमैला व्यवस्थापन गर्ने ।
- गुणस्तरीय, जवाफदेही र प्रतिस्पर्धी मावनस्रोत विकास गर्ने ।
- लैङ्गिक तथा सामाजिक समावेशीकरण ,महिला सशक्तीकरण कार्यक्रम सञ्चालन गर्ने।
- संस्थागत विकास, सुशासन प्रवर्द्धन तथा गुणस्तरीय सेवा प्रवाह गर्ने

सभाध्यक्ष महोदय,

अब म आगामी आर्थिक वर्षको लागि क्षेत्रगत कार्यक्रम र विनियोजन प्रस्ताव प्रस्तुत गर्न चाहन्छु ।
आर्थिक वर्ष २०८३/८४ को लागी

संघीय सरकारबाट प्राप्त हुने शसर्त अनुदान

चालु	१९ करोड ५२ लाख
पुँजीगत	५५ लाख
विशेष अनुदान	१ करोड ५० लाख
समपूरक अनुदान	१ करोड ७५ लाख
वित्तीय समानिकरण अनुदान	९ करोड ६ लाख
राजस्व बाँडफाड	८ करोड ८९ लाख ३६ हजार
जम्मा ४१ करोड २७ लाख ३६ हजार बजेट सुनिश्चितता भएको छ ।	

गण्डकी प्रदेश सरकारबाट

वित्तीय समानिकरण अनुदान	१ करोड १० लाख ३४ हजार
-------------------------	-----------------------

समपुरक अनुदान	६० लाख
सवारी साधन कर	१ करोड २१ लाख ९६ हजार १ सय ३६ रुपैया ३० पैसा
घर जग्गा रजिष्ट्रेशन शुल्क	
विशेष अनुदान पूँजिगत	४० लाख
जम्मा रु.३ करोड ३२ लाख ३० हजार १ सय ३६ रुपैया तिस पैसा बजेट सुनिश्चितता भएको छ।	

आन्तरिक आय तर्फ

गत आर्थिक वर्षको नगद मौज्दात	१७ करोड
बन्दीपुर गाउँपालिका तथा बन्दीपुर अस्पताल समेतको कर र गैरकर राजस्व	६ करोड १६ लाख ६५ हजार ४ सय ३३ रुपैया
घर जग्गा रजिष्ट्रेशन शुल्क (भूमि व्यवस्था कार्यालयबाट प्राप्त)	४० लाख
विज्ञापन कर	२ लाख ६९ हजार २ सय ८० रुपैया
दहत्तरबहत्तर	१० लाख ८० हजार
अन्य (जनसहभागिता)	४० लाख
जम्मा रु.२४ करोड १९ लाख १४ हजार ७ सय १३ रुपैया अनुमान गरेको छु।	

यसरी समग्रमा

आ.व. २०८३/८४ को लागी संघीय सरकार, प्रदेश सरकार र आन्तरिक स्रोत गरी	रु. ६४ करोड ३८ लाख ८० हजार ८ सय ४९ रुपैया ३० पैसा
अनिवार्य दायित्व	रु. ४ करोड
लागत सहभागिता	रु.४० लाख
कुल स्रोत अनुमान रु. ६८ करोड ७८ लाख ८० हजार ८ सय ४९ रुपैया ३० पैसा पेश गरेको छु।	

१. पूर्वधार विकास तर्फ: यस क्षेत्रको समग्र विकासका लागि रु १३ करोड १२ लाख ८३ हजार २ सय असि रुपैया ३० पैसा विनियोजन गरेको छु।

जसमा...

- डुम्रे आधारभुत अस्पताल सेवा सञ्चालनका लागि रु १ करोड रुपैया आवश्यक बजेटको व्यवस्था गरेको छु।
- मणिमुकुन्देश्वरी पदमार्ग (मिनि ग्रेटवाल) को लागि रु. १ करोड बजेट विनियोजन गरेको छु।

- बन्दीपुर अस्पतालको निर्माणकार्य सम्पन्न तथा सेवा सुदृढिकरणको लागि रु.१ करोड ५० लाख रुपैया बजेट विनियोजन गरेको छु।
- भूमि बैंक स्थापनाका लागि १० लाख बजेटको व्यवस्था गरेको छु।
- एकिकृत बस्ति विकास कार्यक्रमको लागि आवश्यक बजेटको व्यवस्था गरेको छु।
- सेराटार –सुखौरा- चिसापानी- हटिया सडक खण्ड ४.५ किलोमिटर पिचको लागि २ करोड ५० लाख रकम विनियोजन गरेको छु।
- बन्दीपुर र डुप्रे बजारलाई स्मार्ट बजारको रुपमा विकास गर्न आवश्यक बजेटको व्यवस्था गरेको छु।
- कुकुर्दी-सिमलटार, झारगाउँ-तिलाहार , ढाप्रे मोटरमार्ग , धरमपानी-साराडघाट सलगायत गाउँपालिका अन्तरगतका सडक स्तरउन्नती तथा मर्मत जस्ता विभिन्न योजनाहरूलाई आवश्यक रकम विनियोजन गरेको छु।

२. आर्थिक विकास तर्फ:

यस क्षेत्रको समग्र विकासका लागि रु २ करोड ९५ लाख रुपैया विनियोजन गरेको छु। जसबाट...

- डिजिटल करदाता अभिलेख, घुम्टि शिविर कार्यक्रम संचालन करदाता शिक्षा कार्यक्रमको लागि आवश्यक बजेटको व्यवस्था गरेको छु।
- एक पालिका एक भेटेरिनरी डाक्टरको निरन्तरताको लागि आवश्यक बजेट विनियोजन गरेको छु।
- सहकारीमा आवद्ध किसानलाई दुधमा प्रतिलिटर २ रुपैया अनुदान कार्यक्रम निरन्तरताको लागि रु. ३५ लाख विनियोजना गरेको छु।
- उत्पादनमा आधारित अनुदान कार्यक्रमको व्यवस्था गरेको छु।

रोजगार सीप तथा उद्यमशिलता तर्फ

- राष्ट्रिय रोजगार कार्यक्रम, लघु उद्यम विकास तथा सुरक्षित आप्रवासन कार्यक्रम (सामी) का लागि रु.३७ लाख १ हजार बजेट विनियोजन गरेकोछु।
- उत्पादन र उद्यमशीलता मार्फत रोजगारी सिर्जना तथा न्यूनतम रोजगारी प्रत्याभूतिका लागि आवश्यक बजेटको व्यवस्था गरको छु।
- गाउँपालिका अन्तरगत विभिन्न शाखा तथा कार्यक्रममा कार्यरत कर्मचारीहरूलाई योगदानमा आधारित सामाजिक सुरक्षा कोषमा आवद्ध गर्न आवश्यक बजेटको व्यवस्था गरेकोछु।
- पालिका भित्र उत्पादन भएका वस्तु तथा सेवाको बिक्रि वितरणका लागि कोशेली घर/ साझा उद्यम घरको स्थापना तथा संचालनको लागि आवश्यक बजेटको व्यवस्था गरेको छु।

- वैदेशिक रोजगारीबाट फर्किएका व्यक्तिहरूको ज्ञान, सीप, अनुभव र पूँजीलाई स्थानीय आर्थिक विकासमा उपयोग गर्न विशेष कार्यक्रम संचालनका लागि आवश्यक बजेटको व्यवस्था गरेकीछु ।
- गाउँपालिका भित्र मौरीपालन, मुसुरो तोरी खेती, च्याउखेती, मकैबाली प्रवर्द्धन, व्यवसायिक फलफुल खेती प्रवर्द्धन, विउ विजन वितरण कार्यक्रमको लागि आवश्यक बजेट विनियोजन गरेको छु ।
- बन्दीपुर गाउँपालिकामा धर्म, संस्कृती, भेषभुषा, कला र साहित्यको संरक्षण र प्रवर्द्धनको लागि आवश्यक बजेट विनियोजन गरेको छु ।

३. सामाजिक विकास तर्फ:

यस क्षेत्रको समग्र विकासका लागि **रु.९ करोड ३८ लाख** रुपैया विनियोजन गरेको छु ।

जसमा...

- शिक्षा, युवा तथा खेलकुद क्षेत्रको समग्र विकास, गुणस्तरीय शिक्षाको सुनिश्चितता, प्रविधिमैत्री सिकाइ, विद्यार्थीको प्रतिभा विकास तथा खेलकुद प्रवर्द्धनलाई प्राथमिकतामा राखी **रु.२ करोड** बजेट विनियोजन गरिएको छु।
- गुणस्तरीय शिक्षाको सुदृढीकरणका लागि कम्प्युटर शिक्षक अनुदान, स्वयंसेवक शिक्षक व्यवस्थापन, विद्यालय तथा कक्षाकोठा अनुगमन/सुपरिवेक्षण कार्यक्रम सञ्चालनका लागि रु ४६ लाख ५० हजार रुपैया छुट्टाएको छु ।
- प्रविधिमैत्री तथा सीपमूलक शिक्षाको विकासका लागि विद्यालयमा डिजिटल सिकाइ विस्तार गर्न **Smart Board** व्यवस्थापन तथा सञ्चालनका लागि **रु. ९ लाख** तथा एक माध्यमिक विद्यालय एक सीप कार्यक्रमका लागि **रु. ३ लाख** विनियोजन गरेको छु ।
- विद्यार्थीको प्रतिभा, सिर्जनशीलता र नेतृत्व विकासका लागि विषयगत शैक्षिक प्रदर्शनी तथा महोत्सवमा **रु.५लाख**, विद्यालयस्तरीय अतिरिक्त क्रियाकलाप सञ्चालनमा **रु. २ लाख**, विद्यार्थी प्रतिभा पहिचान कार्यक्रममा **रु. १ लाख ५० हजार** तथा शिक्षक-विद्यार्थी मोटिभेसन कार्यक्रममा **रु.२ लाख** बजेट व्यवस्था सहित शिक्षक तालिम, शिक्षक विद्यार्थी सम्मान र नमुना विद्यालय अवलोकनका लागि आवश्यक बजेट व्यवस्थापन गरेको छु ।
- शिक्षामा पहुँच र समावेशिता अभिवृद्धि गर्न विद्यालय बस व्यवस्थापनका लागि **रु. ६० लाख**, गरिब तथा जेहेन्दार छात्रवृत्ति व्यवस्थापनका लागि **रु. ५ लाख** तथा आवश्यकता अनुसार छात्रावास सहित अतिरिक्त कक्षा सञ्चालनका लागि **रु. ८ लाख** बजेट विनियोजन गरेको छु।

- अनिवार्य तथा निःशुल्क शिक्षाको प्रभावकारी कार्यान्वयन, विद्यालय बाहिर रहेका बालबालिकालाई विद्यालयमा ल्याई टिकाइ राख्ने तथा परीक्षा प्रणालीलाई व्यवस्थित, मर्यादित र विश्वसनीय बनाउन आवश्यक बजेट विनियोजन गरेको छ।
- त्यसैगरी, युवा तथा खेलकुद क्षेत्रको विकासका लागि जिल्ला तथा पालिका स्तरीय राष्ट्रपति रनिङ्ग शिल्ड प्रतियोगितामा रु. १० लाख, अध्यक्ष कप तथा अन्य खेलकुद कार्यक्रममा रु. १८ लाख, बजेट व्यवस्था गरेको छ।
- विद्यालय बालविकास सहजकर्ता तथा विद्यालय कर्मचारीलाई गाउँपालिकाबाट थप भएको तलब भत्तालाई गत आर्थिक वर्ष अनुसार नै निरन्तरता दिएको छ।
- सामुदायिक विद्यालयका विद्यार्थीको लागि दिवा खाजा, छात्राहरूलाई निःशुल्क स्यानिटरी प्याड निःशुल्क पाठ्यपुस्तक लगायतको कार्यक्रमलाई निरन्तर दिएको छ।
- बन्दीपुर गाउँपालिका अन्तर्गतका अस्पताल एवम् स्वास्थ्य संस्थाहरूमा आधारभुत तथा आकस्मिक अवस्थामा औषधी तथा औषधीजन्य सामग्रीहरूको खरिद तथा व्यवस्थापनको लागि आवश्यक बजेट विनियोजन गरेको छ।
- बन्दीपुर अस्पतालको पूर्वाधार निर्माण, सेवा सुदृढीकरण तथा व्यवस्थापनका लागि रु. १ करोड ५० लाख विनियोजन गरेको छ तथा डुम्रे आधारभूत अस्पताल सञ्चालनका लागि आवश्यक बजेट व्यवस्था गरेको छ।
- बन्दीपुर अस्पतालमा वर्षभर निःशुल्क ओ.पि.डी. सेवा सञ्चालन तथा डुम्रे आधारभूत अस्पतालको सेवा क्रमशः विस्तार गर्दै भविष्यमा २४ सै घण्टा सेवा सञ्चालनको व्यवस्था गर्न २ करोड बजेटको व्यवस्था गरेको छ।
- 'गर्भवतीसँग उपाध्यक्ष' कार्यक्रममार्फत गर्भवती तथा सुत्केरी महिलालाई निःशुल्क स्वास्थ्य बीमा, नियमित स्वास्थ्य परीक्षण, जोखिम पहिचान, रेफरल सेवा तथा संस्थागत प्रसूति प्रोत्साहन कार्यक्रमलाई निरन्तरता दिएको छ।
- बन्दीपुर गाउँपालिका भित्र निर्धारित समयभित्र व्यक्तीगत घटनादत्ता सम्बन्धी अभियान संचालन गर्न तथा सचेतना कार्यक्रम संचालन गर्न आवश्यक बजेट विनियोजन गरेको छ।
- बालविवाह, बालश्रम न्यूनिकरण, विपन्न महिलाको लागि सीप विकास कार्यक्रम, महिला शसक्तीकरण, जेष्ठ नागरिक अपाङ्गता, लैङ्गिक हिंसा विरुद्धको अभियान संचालन को लागि आवश्यक बजेटको विनियोजन गरेको छ।

४. वन वातवरण तथा विपद व्यवस्थापन तर्फः

यस क्षेत्रको समग्र विकासका लागि रु.७० लाखको बजेट विनियोजन गरेको छ। जसबाट

- गाउँपालिका भित्र हुने प्राकृतिक प्रकोप तथा विपदको पुर्व तयारी, प्रतिकार्य र पुनर्लाभ कार्यको लागि रु.१० लाख बजेट विनियोजन गरेको छ।
- बन्दीपुर गाउँपालिकालाई प्लाष्टिक रहित बनाउन आवश्यक कार्यक्रम संचालनको लागि बजेटको व्यवस्था गरेको छ।
- बन्दीपुर गाउँपालिका भित्र वृक्षरोपण एवं वन वातवरण संरक्षण र फोहरमैला व्यवस्थापनका लागि आवश्यक बजेट विनियोजन गरेको छ।

५. कार्यालय संचालन तथा प्रशासनिक : १३ करोड ४० लाख ९७ हजार ५ सय ६९ रुपैया विनियोजन गरेको छ। जसबाट...

- कर्मचारी र जनप्रतिनिधिहरुको क्षमता विकासको लागि तालिम, कार्यशाला गोष्ठी तथा अध्ययन अवलोकन भ्रमणका लागि आवश्यक बजेट विनियोजन गरेको छ।
- चालु खर्च कटौती गर्ने र पूँजीगत खर्च बढाउने दिशामा सम्पूर्ण संयन्त्रको परिचालन गर्ने व्यवस्था मिलाएको छ।
- नागरिक सहायकता कक्ष, गुनासो व्यवस्थापन, सुचना प्रकाशन तथा सार्वजनिक सुनुवाई कार्यक्रमका लागि आवश्यक बजेटको व्यवस्था गरेको छ।
- विद्युतीय (बायोमेट्रिक) हाजिरी प्रणालीको व्यवस्थापन गरि सेवा प्रवाह चुस्तदुरुस्त बनाईनेछ।

६. वडा तर्फः ६ वटै वडाहरुको पूर्वधार लगायत विभिन्न विषयगत क्षेत्र तर्फको समग्र विकासका लागि रु ४ करोड ५० लाख विनियोजन गरेको छ।

सभाध्यक्षज्यू

अब म आगामी आर्थिक वर्ष २०८३-०८४ को राजस्व परिचालनको नीति तथा कार्यक्रम गर्न अनुमति चाहन्छु।

- कर प्रणालीमा संरचनात्मक सुधार गर्दै करको दायरा फराकिलो पाउँदै लगिनेछ।
- कर तथा गैरकर राजस्वको दायरा विस्तार गर्दै कर प्रणालीलाई वैज्ञानिक अनुमानयोग्य, सरल, पारदर्शी र प्रविधिमैत्री बनाइनेछ।

- कर संकलनमा उत्कृष्ट योगदान गर्ने करदातालाई सम्मान तथा प्रोत्साहन गर्ने व्यवस्था मिलाइनेछ।
- करयोग्य सबै किसिमको आयलाई करको दायरा ल्याउदै कर छली तथा चुहावट नियन्त्रण गरिनेछ।
- करदाताको डीजिटल अभिलेख अद्यावधिक गरी सबै करदातालाई कर प्रणालीमा आबद्ध गरिनेछ।
- चालु आर्थिक वर्षमा लगाईएका करका दरहरूमा सामान्य हेरफेर गरेको छ।

अन्त्यमा,

प्रस्तुत बजेट तर्जुमा गर्ने कार्यमा महत्वपूर्ण भूमिका निर्वाह गर्ने स्रोत अनुमान तथा बजेट निर्धारण समिति, बजेट तथा कार्यक्रम तर्जुमा समिति, राजश्व परामर्श समिति, विषयगत समितिहरू, नेपाल सरकार, गण्डकी प्रदेश सरकार, बन्दीपुर गाउँपालिका अन्तरगत विभिन्न शाखा, सभा सदस्यज्यूहरू र सम्पूर्ण कर्मचारीहरूलाई हार्दिक धन्यवाद ज्ञापन गर्दछु।

बजेट कार्यन्वयनमा गाउँसभा सदस्यज्यूहरू, कर्मचारी संयन्त्र, नागरिक समाज, सञ्चार माध्यम, एवं सम्बद्ध सबै सरोकारवालाहरूबाट रचनात्मक सहयोगको उपेक्षा गर्दै समृद्ध बन्दीपुर निर्माणमा सबैको आआफ्नो क्षेत्रबाट योगदान गर्ने आशा एवं विश्वास गर्दछु।

धन्यवाद !!!

जय बन्दीपुर

पञ्चमाया गुरुङ
उपाध्यक्ष बन्दीपुर गाउँपालिका